

## ورق ورق زندگی

ہر ایک قدم تھا کوہ گراں جب ہم نے سفر آغاز کیا

چھپلی قسط میں جانشین امیر شریعت مولانا سید ابوذر بخاری رحمۃ اللہ علیہ کا ذکر ہوا کہ انہوں نے جماعت کی تنظیم ٹوکا کام شروع کر دیا۔ مختلف شہروں میں مجلس احرار اسلام کے دفاتر کا افتتاح کیا۔ اور پھر سے سرخ پرچم لہرانے لگے۔ پنجاب کے اہم شہروں میں احرار کانفرنس متعقد ہوئیں۔ جس میں اس عزم کا اظہار کیا گیا کہ ہر طاغوتی طاقت کے سامنے احرار پھر سے سینہ سپر ہو گئے ہیں۔ احرار کا پیغام اور منشور لوگوں کے سامنے پھر سے پیش کیا گیا۔ حکومت الہیہ زندہ باد کے نعروں سے ملک کی فضا پھر سے گوئختے گئی۔ اور راولپنڈی، لاہور، سیالکوٹ، گوجرانوالہ، چنیوٹ، ملتان میں بڑی مثالی کانفرنس متعقد ہوئی۔ شیخ حسام الدین، ماسٹر تاج الدین انصاری، مولانا سید ابوذر بخاریؒ کے علاوہ مولانا عبد اللہ احرار، مولانا سید عطاء الحسن بخاریؒ، مولانا سید عطاء المؤمن بخاری، مولانا سید عطاء المہیمن بخاری، چودھری ثناء اللہ بھٹہ، ان کانفرسوں میں جماعت احرار کے پیغام بر تھے۔ ایک لمبے عرصے تک کانفرسوں کا یہ سلسلہ جاری رہا۔ علاوہ ازیں مولانا سید ابوذر بخاری رحمۃ اللہ علیہ نے جماعت کا دستور ترتیب دیا، مجلس احرار کی دستوری تاریخ کو اس دستور کا حصہ بنایا اور پھر جماعت کا منشور لکھ کر کتابی شکل میں لوگوں تک پہنچایا۔ احرار کا منشور ایک سیاسی دستاویز ہے، جسے پڑھ کر حضرت مولانا سید ابوذر بخاری کی دینی علوم پر دسترس کا اعتراف کیے بغیر نہیں رہا جاسکتا۔ انہوں نے مجلس احرار کے لئے پیچ کی اشاعت کا کام بھی شروع کیا۔ تاریخ احرار (مصنف، چودھری افضل حقؒ) کو دوبارہ شائع کیا مقدماتِ امیر شریعت اور کئی کتابیں شائع کیے گئے۔ غرضیکہ ایک نیا جوش، نیا ولد دیکھنے میں آیا۔ بڑے بڑے شہروں میں مجلس احرار کے دفاتر کھل جانے سے جماعت کو چند ہی ماہ میں بڑی تقویت حاصل ہوئی۔ میں نے ان کانفرسوں میں شرکت کر کے یہ محسوس کیا کہ لوگ مجلس احرار اسلام کے اس جریٰ تعطل (حکومتی پابندی) کو فرთ کی نگاہ سے دیکھتے تھے اور احرار کے حریت پسند اور دینی افکار سے لبریز نغموں کو سننے کے لیے بے تاب تھے۔ لوگوں کا ہجوم جب کانفرسوں میں مجلس احرار زندہ باد کے نعروںے لگاتا تو ان کے چہروں پر مسرت و انبساط مجھے رقص کرتی محسوس ہوتی تھی۔ کانفرنس سے پہلے جب احرار رضا کاروں کا جلوس شہر کے مختلف راستوں سے گزرتا تو اللہ اکبر کے نعروں سے فضا گونج جاتی تھی، میں نے اپنی آنکھوں سے لوگوں کو ان جلوسوں پر پھول پھجاو کرتے ہوئے بھی دیکھا۔ چوراہوں پر خصوصی دروازے بنائے جاتے جن پر پرچم احرار لہر اتا ہوا ہمارے ایمان، ہمارے جذبات

اور ہمارے عزم کے لیے مزید تقویت کا باعث بن جاتا تھا۔ ان تمام مناظر کو دیکھ کر ہمیں وہ اکابر اور رضا کار بھی یاد آتے جو ہم سے جدا ہو گئے تھے۔ خصوصیت کے ساتھ ہر ایسے مظاہرے پر جب میں امیر شریعت گواہ کرتا تو میری آنکھوں سے آنسو روایت ہو جاتے تھے اور مجھے یوں محسوس ہوتا کہ امیر شریعت اپنے چاروں بیٹوں سے خوش ہو کر انہیں جیسے یہ کہہ رہے ہوں۔

دل و نظر کی وسعتوں کو ذوقِ اعتبار دو  
آنکھوں اور انکھ کے زندگی کو صحیح نو بھار دو

عداؤتوں کو روند ڈالو پیار کے شعار سے  
محبتوں سے دل کے تم دیار کو سنوار دو

نہیں ہے یہ جہاں فقط امیر کی ہی عیش گاہ  
سوگھر میں ہر غریب کے مسرتیں اتار دو

چلو گرا دو راستے کی ہر فصیلِ دشمنی  
جهاں کو سرخپوش سرفروش شہنشوار دو

حکومتِ الہیہ کی دل میں ہے جو آرزو!

بغاۓ دیں کی غرض سے دیں پہ جان وار دو  
جہاد ہی ہے شاہراہ منزلِ مراد کی

خرابی حیات کا یہی ہے اک علاج بس  
کہ آدمی کو دارِ مشکلات سے اُتار دو

پھر جنوں کے ہر قدم پر داشیں ثمار ہوں  
یہ اہلِ دل کو پھر وہی شعور دو وقار دو

روشِ روشن پر زندگی کے اتریں وہی قافلے  
چمن چمن مہک انھیں کلی کنکھار دو

(اور اگر دیکھا جائے تو یہی منشور احرار ہے) مولانا سید ابوذر بخاری ” مجلس احرار کی تنظیم“ میں ہمہ تن مصروف تھے۔ رات کی نیند اور صحیح کے آرام کو انہوں نے خیر باد کہہ دیا تھا۔ سید عطاء الحسن بخاری<sup>ؒ</sup> اور سید عطاء المؤمن بخاری اُن کے دائیں بائیں اُن کے ہر حکم کی تعمیل میں سرگرم کار تھے۔ شہروں کے بعد قصبوں اور دور دراز علاقوں کے دورے شروع ہوئے۔ دن رات سفر کا نہ ختم ہونے والا سلسہ اپنے زورو شور سے برسوں جاری رہا۔ یہ کاوش اور محنت جو سید ابوذر بخاری<sup>ؒ</sup> کی قیادت میں ہو رہی تھی اس کی وجہ جناب پروفسر تاشی و جدان مرحوم نے اپنے مضمون بعنوان ”تحریک حریت کی روی حارہ“ میں اس طرح تحریر کی ہے۔

”چراغِ حق کو باطل کی ہواں کی زد میں لا کر روشن رکھنے کا عمل دراصل ان کے ہاں (ابوذر بخاری کے ہاں) باطل کے خلاف مراجحت پسندی کا عمل تھا۔ اس کا تاریخی پس منظر یہ ہے کہ فرنگی استعمار و استبداد کے ساتھ مسلسل تصادموں اور رات دن کی مسلسل جانکاہ تعزیروں نے مجاہدین احرار اور قائد احرار امیر شریعت رحمۃ اللہ علیہ میں جس طاقت و مراجحت مقابلے کی باعینہ روح کو مشتعل کیا تھا وہی روح و راشتاً سید ابوذر بخاری کے جسم میں منتقل ہو کر نئی حرارت کے ساتھ متحرک رہی، درحقیقت احرار اسلام کا مزارج ہی یہ تھا کہ انہیں برطانوی حکمرانوں سے جتنی سزا کیں ملتی تھیں اتنی ہی مقابلہ اور حصول

غلب کی خواہش ان کے اندر زور پکڑتی تھی۔“

لیعنی جذبہ حریت و راشتاں کے چاروں بیٹوں کے جسم میں ہی نہیں بلکہ دل و دماغ میں منتقل ہو چکا تھا کہ جوانہیں چین نہیں لینے دیتا تھا۔ تاثیر و جدان مرحوم اپنے اسی مضمون میں مزید تحریر کرتے ہیں:

”بر صغیر کی سیاسی جماعتیں میں مجلس احرار اسلام ایسے سفر و شوں کی جماعت ہے جو ہر وقت جان ہتھیلی پر، کفن کندھے پر لیے پھرتے ہیں۔ احرار کے نام کا اپوری جماعت پر یاد رکھا کہ حریت و جرأۃ چھوٹے سے چھوٹے رضا کار کی گھٹٹی میں پڑی تھی اور خوف نام کی چیزان کی چڑھی میں نہ تھی اور نہ ہے۔ میرے خیال میں روح احرار واقعی زمان و مکان اور تاریخی عمل سے بے نیاز اور بالاتر شے کا نام ہے۔ وہ کل بھی زندہ موجود تھی، آج بھی زندہ موجود ہے اور آئندہ بھی ان شاء اللہ موجود رہے گی۔ حریت پسندی اپنی دینی اساس میں مخلوق کو مخلوق کی بندگی سے حریت دلا کر خالق کی بندگی میں لانے کا نام ہے۔“  
ان اقتباسات کو نقل کرنے کا مقصد یہ ہے کہ نسل کو یہ بتایا جائے کہ احرار نے اپنی تشکیل نوادراس سے پہلے جو کچھ کیا اور جو کچھ آج کر رہے ہیں اس کا جذبہ محرکہ کیا ہے۔ جب یہ جذبہ بیدار ہوتا ہے تو پھر دن کا آرام یاد رہتا ہے اور نہ ہی رات کی نیند۔

### چینیوٹ میں جماعت کی تشکیل تو:

جن دونوں ملک کے مختلف شہروں میں جماعت کی تشکیل تو کام ہو رہا تھا۔ مجھے حضرت سید ابوذر بخاریؓ نے چینیوٹ میں جماعت کی تشکیل کے لیے بھیجا، میں نے اُن کے حکم کی تعیل کرتے ہوئے چینیوٹ آکر چند دن قیام کے دوران پر اُن رضا کاروں سے رابطہ کیا۔ انہیں اکٹھا کیا اور ان سے مشورہ کر کے جماعت تشکیل کر دی۔ اس سلسلے میں ملک اللہ دہلة مرحوم اور سالار نزد رحمد صاحبؒ نے میری ہر ممکن مدد کی اور دو تین روز میں میرا کام ختم ہو گیا۔ اس نئی جماعت میں پرانے رضا کاروں کے علاوہ میرے اپنے خاندان کے افراد بھی شامل ہو گئے۔ جن میں میرے مامور زاد بھائی مشتاق احمد راجھ، اُن کے چھوٹے بھائی اشFAQ احمد راجھ، اور میرے چھوٹے بھائی باقر صغیر احمد قبل ذکر ہیں۔ میرے مامور غلام مرتضی مرحوم خود بھی جماعت احرار کے رضا کاروں میں شامل رہے تھے اور چینیوٹ کی جماعت کے سرگرم کارکن تھے۔ لیکن پرانے رضا کاروں میں سے چند رضا کار جو ”مجلس تحفظ ختم نبوت“ کی تنظیم میں شمولیت اختیار کر چکے تھے انہوں نے جماعت میں شرکت سے انکار کر دیا۔ اُن کے بقول امیر شریعتؓ نے ۱۹۳۹ء کے تاریخی اجلاس جولا ہور میں ہوا تھا جماعت کو ہمیشہ ہمیشہ کے لیے ختم کر دیا تھا۔ اس لیے اب جماعت احرار کی بجائے ختم نبوت کے ہی سلیقہ پر رقدادیانتیت کا کام ہونا چاہیے اور ہم یہ کام کر رہے ہیں۔ میں نے انہیں لاکھ سمجھایا کہ یہ غلط ہے۔ ایسا نہیں ہوا تھا۔ بلکہ جماعت نے ۱۹۳۹ء کو لا ہور کے عظیم الشان اور تاریخی اجتماع میں انتخابی سرگرمیوں سے علیحدگی کے علاوہ یہ اعلان بھی کیا تھا کہ اب مجلس احرار اسلام، اپنی سرگرمیوں کو تحفظ ختم نبوت اور دیگر

تبیینی و اصلاحی کا مولوں تک محدود رکھے گئی ہمیشہ ہمیشہ کے لیے جماعت کو ختم نبیت کیا گیا تھا، اس سلسلے میں ختم نبوت کے ایک مبلغ سے بھی بات ہوئی کہ آپ لوگ مجلس احرار اسلام کے بارے میں غلط پروپیگنڈہ کر رہے ہیں۔ بعد میں یہ مسئلہ پورے ملک کے اندر پھیلا دیا گیا۔ اور یہ معاملہ جماعت کی تشکیل تو کے راستے میں ایک بڑی رکاوٹ ثابت ہوا۔ جس کا مدلل جواب جماعت کی طرف سے دیا گیا کہ اگر ۱۹۴۹ء میں بقول ارکین تحفظ ختم نبوت، امیر شریعت نے جماعت ختم کر دی تھی تو پھر ۱۹۵۳ء میں مولانا محمد علی جاندھری مجلس احرار اسلام پنجاب کے نظام اعلیٰ کیوں تھے؟ اور وہ کیسے مجلس احرار کی طرف سے مجلس عمل کے کرن تھے۔ اور ۱۹۵۸ء میں جب ڈاکٹر خان صاحب کے دور حکومت میں جماعت سے پابندی اٹھائی گئی تو ملتان میں امیر شریعت ہی نے خود سرخ قمیص پہن کر ملتان میں دفتر احرار کا افتتاح اور پرچم کشانی کر کے آپ کی اس بات کی تردید نہیں کر دی کہ جماعت کو ختم کیا گیا تھا بلکہ جماعت نے ملک کی سیاسی سرگرمیوں سے علیحدگی کا اعلان کیا تھا اور فیصلہ یہ ہوا تھا کہ جن لوگوں نے ملکی سیاست میں حصہ لینا ہے وہ جماعت سے علیحدگی اختیار کر کے مسلم لیگ میں شامل ہو جائیں۔ چنانچہ نوابزادہ نصراللہ خاں، شیخ حسام الدین، حتیٰ کہ مولانا محمد علی جاندھری بھی کچھ عرصہ کے لیے مسلم لیگ میں شامل ہو گئے تھے۔ ماضی تاج الدین انصاریؒ اس وقت جماعت سے علیحدہ ہو کر مسلم لیگ اور پھر بعد میں سہروردی کی عوامی لیگ میں شامل ہو گئے تھے۔ جبکہ امیر شریعت کی قیادت میں مجلس احرار اسلام دینی مذاہ پر کام کرتی رہی تھی۔ تبھی تو ۱۹۵۳ء کی تحریک ختم نبوت کی داعی جماعت مجلس احرار اسلام ہی تھی، مجلس تحفظ ختم نبوت نہیں تھی۔ بہرحال چینیوٹ میں اس مخالفت جس میں مجلس ختم نبوت کے مبلغ اور ہماری جماعت کے ایک فعال کارکن ظہور راج پیش پیش تھے، ان کی مخالفت کے باوجود چینیوٹ میں جماعت قائم ہوئی۔ صدارت کے لیے مولانا دوست محمد ساقیؒ فاضل دیوبند کا انتخاب ہوا اور سیکرٹری جزل کے لیے مشتاق احمد راجھ چن لیے گئے اور چند ہی ماہ میں چینیوٹ کی یہ جماعت اس قدر آگے بڑھ گئی کہ اس کے تعاون سے ہی چینیوٹ میں آل پاکستان احرار کا فرنس بڑی شان و شوکت سے منعقد ہوئی۔ جس میں سیالکوٹ کے احرار بینڈ نے بھی شمولیت کی اور پورے شہر میں یہ جلوں ختم نبوت زندہ باد، احرار اسلام زندہ باد کے نعروں کی گونج میں جلسہ گاہ پر پہنچا۔ جس کے بعد اکابر احرار نے تقاریر کیس اور آخر میں جزل سیکرٹری مجلس احرار اسلام پاکستان حضرت مولانا ابوذر بخاریؒ نے تقریر کرتے ہوئے اپنے مخصوص انداز میں ملکی سیاست پر پُرا شرگفتگو فرمائی اور مجلس احرار کے اسی نصب اعین کی وضاحت کی جو اس جری پا بندی سے پہلے تھا۔ رد قادیانیت اور حکومتِ الہیہ کا قیام۔ جمہوریت ہمارے مسائل کا حل نہیں اور نہ ہی جمہوریت کے ذریعے پاکستان میں حکومتِ الہیہ کا قیام ممکن ہے۔ یہ وہ دن تھے جب ذوالفقار علی بھٹو کی نواز شریفہ جماعت پاکستان پیلز پارٹی کا و جو عمل میں آچکا تھا اور اس نے پورے ملک کی سیاسی فضائو پی لپیٹ میں لے رکھا تھا۔ خاص طور پر ہماری نئی نسل پیلز پارٹی پر فریفہ تھی اور ہر جگہ ”بھٹو آؤے ای آؤے“ کے نعرے بلند ہو رہے تھے۔ اس لیے یہ ضروری تھا کہ اس پر بھی ہمارے جلے میں گفتگو ہوتی چنانچہ سید ابوذر بخاری رحمۃ اللہ علیہ نے بڑی تفصیل سے ذوالفقار علی بھٹو کی پیلز پارٹی کے منشور کو تقدیم کا نشرانہ بنایا۔ جس میں یہ کہا گیا تھا کہ

## آپ بیتی

”اسلام ہمارا دین ہے۔ جمہوریت ہماری سیاست ہے اور سو شلزم ہماری معيشت ہے۔“ اسی منشور کے تحت پیپلز پارٹی پورے ملک کے اندر سو شلزم زندہ باد کے نفرے لگا رہی تھی اور پاکستان میں یہ پہلی جماعت تھی جس نے بر ملا سو شلزم کو اپنے کندھوں پر اٹھا رکھا تھا۔ اس پر آپ نے چینیوٹ احرار کا فرنس میں تقریر کرتے ہوئے کہا کہ اسلام کو کسی بیساکھی کی ضرورت نہیں ہے۔ بھوٹ صاحب اسلام کی ایک بغل میں جمہوریت کی بیساکھی لگانا چاہتے ہیں تو دوسرا میں سو شلزم کی۔ یہاں کی بھول ہے اسلام کا تعلق نہ تو سو شلزم کے ساتھ ہے اور نہ ہی جمہوریت کے ساتھ۔ دراصل وہ عوام کو یہ تاثر دے رہے ہیں کہ پیپلز پارٹی ایک ایسی دکان ہے جہاں ہر قسم کا سودا موجود ہے اور پھر اگر سنجدگی سے اس منشور پر غور کیا جائے تو یہ تاثر بھی ابھرتا ہے کہ اسلام محض عبادات کا نام ہے اور سیاست سے اسلام کا دامن خالی ہے اور معيشت کے حوالے سے بھی اسلام سو شلزم کا محتاج ہے۔ یہ سراسر دنکا اور فریب ہے جو عوام کو اقتدار تک پہنچنے کے لیے دیا جا رہا ہے۔ ہم پیپلز پارٹی کے منشور کی مخالفت کو اپنی جماعت کا ایک اہم ترین فریضہ سمجھتے ہوئے اس کی مخالفت میں اپنے پورے وسائل کے ساتھ پیپلز پارٹی کی مخالفت کریں گے۔ باقی رہا ”بھتو آوے ای آوے“ تو راجہات کی دھنڈ جھٹ جانے والوں کو ہٹ جانے وہ جنہوں نے تمہارے دل و دماغ پر تاریکی کا پردہ ڈال رکھا ہے تمہیں معلوم ہو جائے گا تم گھوڑے پر سوار ہو یا کہ گدھے پر۔

## صیغم احرار شیخ حسام الدین کی وفات حسرت آیات:

ابھی یہ سب کچھ ہو رہا تھا اور شیخ صاحب مرحوم ہی کی قیادت میں جماعت کو فعال بنایا جا رہا تھا کہ جماعت احرار کو شیخ صاحب کی وفات کا جانکاہ صدمہ اٹھانا پڑا۔ مجھے وہ دن اچھی طرح یاد ہے کہ جب حضرت سید ابو معاذیہ ابوذر بخاری رحمۃ اللہ علیہ ملتان میں میرے گھر پر ہی تشریف فرماتھے۔ وہ اکثر میرے گھر آ جایا کرتے تھے اور ہم دونوں بیٹھ کر مختلف موضوعات پر گفتگو کرتے تھے۔ ان کے خیالات سے اس طرح میں اکثر مستفیض بھی ہوتا اور مستفید بھی، ہم دونوں مصروف گفتگو تھے کہ ایک آدمی نے جو غالباً سینڈ روڈ مکری ملتان سے متعلق تھا آ کر یہ خبر سنائی کہ لاہور سے ٹیلی فون آیا ہے شیخ حسام الدین رحلت فرمائے ہیں۔ ہم دونوں پر اس اچانک خبر سے تو جیسے بجلی سی کونڈگی۔ کچھ دریتک تو ہم دونوں پر سکتے کا عالم طاری رہا پھر حضرت ابوذر بخاریؓ نے اس آدمی سے کہا کہ لاہور فون کر کے نہیں کہو کہ جنازہ میں خود پڑھاؤں گا۔ میرا انتظار کیا جائے۔ اس کے بعد آپ نے مجھے فرمایا کہ آپ بھی تیار ہو جائیں۔ لاہور آپ میرے ساتھ چلیں گے۔ چنانچہ وہ مجھے ملتان ریلوے شیشن پر پہنچنے کے لیے کہہ کر گھر چلے گئے۔ ان کے جانے کے بعد میں دریتک سوچتا رہا کہ شیخ صاحب اور ان کے رفقاء، اکابر احرار ایسے تھے کہ جنہوں نے انگریزی سلطنت کے کرو فر کو اپنے پاؤں کی ٹھوکر پر رکھتے ہوئے اہل پاکستان وہند کو اس طاغوتی طاقت کی آنکھوں میں آنکھیں ڈال کر بات کرنے کا حوصلہ عطا کیا۔ جنہوں نے آزادی ہند کے لے قید و بند کی مصیبیں جھیلیں، جن کی عظمت کے ترانے ہم رات دن گاتے رہتے ہیں، جن کے نقش قدم پر چلنے کی ہم نے قسم کھارکھی ہے۔ پھر میں نے امیر شریعتؒ کے

جنازے میں شرکت کا تصور کیا۔ مولانا مظہر علی اطہر کے جنازے میں شرکت کا پورا منظر میرے ذہن میں گھوم گیا۔ دیر تک ان خیالوں میں مستغرق رہا۔ تاہم جلدی سے تیار ہو کر ملتان ریلوے ٹیشن پر بہنچا۔ اتنے میں حضرت سید ابوذر بخاریؓ بھی تشریف لے آئے اور ہم دونوں بذریعہ ٹرین لاہور کے لیے روانہ ہو گئے۔ لاہور ریلوے ٹیشن پر جب اُترے تو مجھے یاد ہے کہ مغرب کا وقت تھا مجھے حضرت سید ابوذر بخاریؓ نے فرمایا کہ جلدی سے نماز ادا کرو۔ میں نے آسمان کی طرف دیکھ کر کہا کہ کیا ابھی مغرب کی نماز کا وقت ہے؟ کیونکہ میرے خیال میں دیر ہو چکی تھی جواب میں انہوں نے کہا کہ دیکھو آسمان کی طرف ابھی نیلا ہے آسمان پر موجود ہے اور جب تک نیلا ہے نماز مغرب ادا کی جاسکتی ہے۔ نماز سے فارغ ہوئے تو پھر گواں منڈی شیخ صاحب رحمۃ اللہ علیہ کے گھر کی طرف روانہ ہوئے۔ جہاں ایک جم غیر شاہجی کا انتظار کر رہا تھا۔ جنازہ بالکل تیار تھا چنانچہ آپ آئے دروازہ پر چارپائی رکھی تھی آپ نے شیخ صاحب کے چہرے سے کفن کو ہٹا کر ماتھے پر ایک بوسہ دیا اور کہا ”اچھا چاچا جی تو یہ سانوں پھٹھ چلے ہو، خدا حافظ۔ جنازہ اٹھایا اور ہم قبرستان میانی صاحب کی طرف چل پڑے۔ مجھے یاد ہے کہ ۱۲ اربيع الاول کا دن تھا۔ سارا لاہور جنڈیوں اور مختلف قسم کے بیزروں سے سجا ہوا تھا۔ قبرستان میں قبر تیار تھی۔ میرے بھائی مشتاق احمد راجھہ کی قیادت میں چنیوٹ کے رضا کار بھی آئے ہوئے تھے۔ نماز جنازہ حضرت سید ابوذر بخاری رحمۃ اللہ علیہ نے پڑھائی جسد اطہر کو لحد میں اتارنے کا وقت آیا، ایک ہجوم آنسوؤں اور ہنگیوں کے ساتھ تحریک حریت کی اس نڈر اور بہادر شخصیت کو اگلے جہاں کے لیے رخصت کر رہا تھا۔ یہ منظر جب بھی میرے سامنے آتا ہے تو دل بیٹھ بیٹھ جاتا ہے۔ تین دن کے بعد ہم سارے لوگ عزیز الاسلام ہائی سکول جہاں پر مہماںوں کے کھانے کا انتظام تھا آگئے۔ اور اس سکول کی چھٹ پر دریوں پر بیٹھ کر ہم نے ساری رات گزار دی۔ یہ ایک پریشان کرن رات تھی، تمام رات ہم سارے لوگ شیخ صاحب کی عظمت کے ترانے گاتے رہے۔ ان کی بہادری، ان کے جذبہ حریت اور ان کی دین کے ساتھ محبت کی باتیں کرتے رہے لیکن اس کے ساتھ ہی ہم سب کے لیے یہ بات بھی پریشانی کا باعث تھی کہ کون شیخ صاحب کی جگہ پر جماعت کا صدر ہو گا اور اس کے بعد جماعت کو کون مسائل کا سامنا کرنا پڑے گا۔ یہ خلا جو شیخ صاحب کی وفات کی وجہ سے پیدا ہوا ہے کون پر کرپائے گا۔

خدار حست کند این عاشقان پاک طینت را

یقیناً ضیغم احرار شیخ حسام الدین ان بڑے لوگوں میں شمار ہوتے ہیں جن کے بارے میں کسی شاعر نے کہا ہے کہ

ہرگز نمیرد آنکہ دش زندہ شد بعض

ثبت است بر جریدہ عالم دوام م

(جاری ہے)